

రవ్వల మల్లన్నలు!

వేదాంతం శుభ్రంద్రబాబు

గిరి నాలుగు వస్త్రాల తల్లకాగితాలు కొన్నాడు. పది నిగరట్ పెట్టెలూ ఓ అరదజను వీటి కిట్టెలు తీసుకున్నాడు. ఎందుకైనా మంచిదని ఓ వంద గ్రాముల వక్కపొడి కూడా వాటికి జత చేశాడు. ఇన్ని ఉండగా ఆ ఒక్కటి లోపమందుకని ఓ పుల్ బాటిల్ విప్పి కొనేశాడు. దానికి తోడుగా రెండు పొటాటో చిప్స్ పాకెట్లు కూడా కొని సంచీలో పరేశాడు. హుషారుగా యింటిదారి పట్టాడు. గిరి నడుస్తున్నాడు. అతని కాళ్ళు యింటికి దారి



తీసుంటే అలోచనలు మాత్రం అఫీసు చుట్టూ పరిభ్రమిస్తున్నాయి. అఫీసులో మంగతాయారు ఓ పెద్ద రచయిత్రీలా పోజిచ్చేస్తుంటే తనకి ఒక్క మందుకొచ్చేస్తుంది. నాలుగు కథలు రాసేదో లేదో ఎంత గర్వం? అఫీసులో అలించరు

దగ్గర్నుంచి అఫీసరు దాకా ఆమె కిచ్చే ప్రత్యేక గౌరవం మర్యాదా చూస్తూంటే తనకి మహా అభ్యసనగా ఉంటుంది!

మంగతాయారు!- అప్లైడ్ తనకి ఫార్సట్ జూనియర్ మంగతాయారు ఉత్తరాల రచయిత్రీ మంగతాయారు! ఎలాగో కొద్దాళ్లకి పంటలూ వాడులూ రాయటందాకా ఎదిగిందే అనుకో- ఉన్నట్టుండి ఓ రోజున ప్రేమ కథల రచయిత్రీగా పేర్ల పేరు తెచ్చేసుకుంటుందా? ఆ ప్రేమ కథలంటే కుర్రకారు నుంచి ముప్పటి వీనుగుల దాకా ఎగబడి చదువుతారా? తెగ మెచ్చుకుంటారా? వీ వీ!! ఎందుకీ మగ రచయిత జన్మ?!

ఆ రోజు ఉదయం- వోట్లో ఖోజనం చేస్తూంటే- ఆ పక్కన కూర్చున్న కాలేజీ కుర్రాళ్లు చవులూరించే సంతానమయ్యర్ పంటకాలోదురుచులు మరిచిపోయి మంగతాయారు కథల్లోని రుచుల్ని పరిపరి విధాల పర్షించుకుంటూ

పరవశించి పోతారా? వాళ్లలా చెవులు కోసిన మేకలా అరుస్తూ పోటీలుపడి మంగతాయారునీ, అమె ప్రేమ కథల్ని పాగిడేస్తూంటే తనకు ముద్దు మింగుడు పడలేదు! వెళ్లవలు- వీళ్లకి చదువు సంధ్యా అనే ధ్యాసే లేదు ఎంతసేపూ సినిమాలూ, నవలలూ, కథలూ, క్రికెట్ మాచ్ లూ- ఇవే లోకమై పోయాాయి! మరి జనరేషన్ చెడిపోతోంది అంటే- చెడిపోవటం లేదా?

ఈ. పిచ్చిగాని- జనరేషన్ ఎటువూతే ఎవరికి కావాలి? కావాలింది పేరూ, డబ్బూ! ప్రేమ కథలు రాస్తే అవి వచ్చన్నా వచ్చివడతాయి! మంగతాయారు ఆ రహస్యతెలుసుకుంది! విజ్ఞం భించింది! పరనబెట్టి కథ మీద కథరాసి పారేస్తోంది!

'డామెట్' ఇహ తప్పదు! ఆపాటి కథలు నేను మాత్రం రాయలేనా? రాస్తాను! ప్రముఖ ప్రేమ కథా రచయిత గిరి- అంటూ కుర్రకారంతా బ్రహ్మరథం పట్టేయాలి! అఫసులో మంగతాయారు వెలిగిస్తున్న ఏకప్రాధిపత్యాన్ని ఈ డెబ్బితో కొట్టేయాలి! అని గట్టిగా నిర్ణయించుకున్నాడు ఆ పట్టుదలతో నేనడుస్తున్నాడు

గిరి ఆలోచనల్లోంచి తేరుకుని తరితేసరికి ఇంటి గుమ్మం వచ్చేసింది. ఆ గుమ్మంలో శ్రీమతి రోజూ తనకోసం ఎదురు చూస్తూ నిలబడింది ఆ రోజు తాళం ఎదురు చూస్తోంది! అప్పుడు మతి కొచ్చింది గిరికి- శ్రీమతి పిల్లలతో పుట్టింటికి వెళ్తిన సంగతి!

అదికూడా ఒక మంచికే జరిగింది. తన రచనా వ్యాసంగానికే పెళ్లాం బిడ్డల బెడద ఉండదు!

అసలు మంగతాయారు ఇన్ని ప్రేమ కథలు రాసి పారేస్తోంది- అంటే ఇంకా పెళ్లి కాలేదు కాబట్టి! తను స్వయంగా అందుకోలేని అనుభవాల్ని కాగితం మీద పెట్టి తప్పి పడుతోంది! అయినా అంత వయస్సు నెత్తి కెక్కిన తర్వాత ఆ మాత్రం ఏదో వ్యాపకం లేకపోతే పొద్దలా పోతుంది? పొద్దు పోవడానికి కొందరు సినీమాల కెగబడతారు- కొందరు చీచేలనీ పార్కులనీ ఏకార్థం మొదలెడతారు కొందరు తాగుడు మరిగితే- మరి కొందరు పేకాట కలవాటు పడతారు- ఇంకొందరు లోకాభిరామాయణంతో రోజులు వెళ్లబుచ్చుతారు. ఇలా ఒక్కొక్కరూ ఒక్కొక్క దారి వెదుక్కుంటారు పాపం- మంగతాయారు అసలే ఆడది. అందునా వయసు ముదిరినా పెళ్లికాని ఆడది! ఎం చేస్తుంది? ఊహలో కంటే విహరిస్తూ తన అచ్చట్టు ముచ్చట్టు తీర్చుకుంటోంది. అవే కథలుగా కాగితాలమీదికి ఎక్కిస్తోంది! తప్పి పడుతోంది! పోనీ పాపం- ఫూల్ క్రిపల్!

ఉన్నట్టుండి మంగతాయారు మీద ఎక్కడలేని సానుభూతి ముంచుకొచ్చింది గిరికి!

ఆలోచిస్తూనే గిరి టేబుల్ నీటిగా సర్పాడు తను తెచ్చిన నాలుగు దసాల తెల్ల కాగితాలు సిద్ధంగా టేబుల్ మీద పెట్టుకున్నాడు సరంజామా అంతా అందుబాటులో ఉంచుకున్నాడు

"మహా మహా రచయితలంతా మందు కొట్టేవాళ్లనోయ్!" అని అంజనేయులనే మాట గుర్తొచ్చి గిరి చిన్నగా నవ్వుకున్నాడు సిగరెట్ చేతి కందుకున్నాడు వెలిగించి పాగల వలయాలు సృష్టిస్తూ ఆలోచనల వలయాల్లో పడి విలవిలలాడుతున్నాడు

కాసేపు కూర్చుని ఆలోచించాడు కాసేపు నిలబడి ఆలోచించాడు మరికాసేపు ఈజీ చైర్లో వదుకుని కళ్లు మూసుకుని మరి ఆలోచించాడు చివరికిలాకాదని లేచి గదిలో పచార్లు మొదలెట్టాడు కాలం చెప్పకుండా చెందకుండా గడిచి పోతూనే ఉంది కానీ కథకు మాత్రం తలా తోకా దొరకలేదు తన అశక్తకు నిట్టూరుస్తూ టేబుల్ ముందు చదికిల బడ్డాడు గిరి ఆశ్చర్యం నాలుగు సిగరెట్ పెట్టెలూ, రెండు పెగ్గల మందూ ఒక చిప్స్ పాకెట్, సగానికి సగం పళ్లెపాడి ఖాత!

నిజంగా నిగ్గు పడ్డాడు గిరి!

ఇక ఇలా లాభం లేదనుకున్నాడు ఇటు నుంచి కుదరక పోతే అటునుంచి నరుక్కు రమ్మన్నారు- మరి! ముందు చక్కన పేరు కుదిరితే ఆపైన అందమైన కథ అడదోరుకుతుంది!

మరో సిగరెట్ వెలిగించి పేరు కోసం ఆలోచన మొదలెట్టాడుగిరి!

'అందమైన కథ' అని పెట్టేస్తే? అప్సే! చప్పగా ఉంది! కథ అందమైన ప్రదేశంలో అందమైన పాత్రలతో, అందమైన సంఘటనలతో ఆనందంగా పాగిపోవాలి!

కాశ్మీర్!- అవును కాశ్మీర్ ఎంత అందమైన ప్రదేశం? ఆ అందమైన కాశ్మీర్ సీమలో ఓ అందమైన జంట- ప్రేమలో పడితే? బాగానే ఉంటుంది గానీ తెలుగుదనం లో చిస్తుంది! అంచేత తెలుగు నేలమీదే- తెలుగు జంట ప్రేమించుకోవడం మొదలెట్టాలి! వాళ్ల ప్రేమ కాశ్మీర్లో ఫలించాలి! అప్పుడు కథ పేరు- "కాశ్మీర్లో ప్రేమ" అని పెట్టొచ్చు! ఛ- ఛ- ఛ- బ్లడీ తెలుగు! ఇంచక్కా ఇంగ్లీషులో "లవ్ ఇన్ కాశ్మీర్" అంటే ఇంపుగా ఉంటుంది! "లవ్ ఇన్ కాశ్మీర్" అని కథ పేరు చదవగానే కుర్రకారు వెర్రెత్తిపోరా?

వెంటనే గిరి టేబుల్ దగ్గర కొచ్చి "లవ్ ఇన్ కాశ్మీర్" అని పెద్ద పెద్ద అక్షరల్లో అందంగా టైటిల్ రాశాడు పేరు ముచ్చటగా కుదిరినందుకు మరి మరి చూసుకుని మురిసి పోతూ కింద తన పేరు కూడా అందంగా రాసుకున్నాడు

టైటిల్ దొరికింది! ఇక కథ దొరకాలి! మళ్లీ ఓ సిగరెట్ వెలిగించాడు. పచార్లు మొదలెట్టాడు

పేరు అందంగా కుదిరింది ఇక కథ అందంగా కుదరాలి! కథలో హీరో హీరోయిన్లు ఉండాలి! ఊరికే ఉండటం కాదు అందంగా ఉండాలి! వాళ్ల పేర్లు అంతకంటే అందంగా ఉండాలి! ఇంక ఆ అందమైన హీరో హీరోయిన్లకు ఆకాశ్మీంజే అందమైన మేడలూ, ఇంపోర్టెంట్ ఏ సీ కార్నూ, ఊరంత



ఉద్యానవనాలూ వగైరావగైరా ఏటూ ఉంటాయి!
 ఊహ ఉపందుకుంది! కథేదో చేతి కందినట్టే
 అనిపిస్తోంది సిగరెట్ మీద సిగరెట్
 వెలిగిస్తున్నాడు ఆలోచిస్తూ పచార్లు
 చేస్తున్నాడు గిరి!

హీరోయిన్ పేరు ఏం పెట్టాలి? ప్రేమకి సంకేతం
 రాధ! అవును- హీరోయిన్ పేరు రాధ! ఓహో!
 అందంగా ఉంది పేరు. పేరే కాదు రూపం కూడా
 అందంగానే ఉంటుంది! చదివే రోజుల్లో "కాలేజీ
 బ్యూటీ" అని పిలిపించుకున్నది ఆ మాజీ కాలేజీ
 బ్యూటీకి కావలసినంత ఆస్తి, అంతకంటే రెట్టింపు
 ప్రేమా ఉన్నతండ్రి ఉంటాడు!

ఇక హీరో! హీరో పేరు? - హీరోయిన్ రాధ కాబట్టి
 హీరో పేరు కృష్ణ అయితే? - ఊహ! బాగా లేదు-
 పాత చింతకాయ పచ్చడి! మరి? "ఆనంద్"
 అంటేనే? - ఫర్వాలేదు! ప్రస్తుతానికి "ఆనంద్" అనే
 అందాం! ఆనంద్ అందమైన యువకుడు! డాక్టరు!
 పెళ్లికాలేదు! కవిత్వం వచ్చు! కమ్మగా పాడతాడు
 కూడా!

రాధ కేదో జబ్బు చేస్తుంది ఆనంద్ ఆమెకు
 చికిత్స చేస్తాడు ఆమె కా జబ్బు నయమవుతుంది
 మరో జబ్బు మొదలవుతుంది! ఆ జబ్బు బాగా
 ముదరడానికి ఆనంద్ స్ట్రాంగ్ డోస్ ఇచ్చేస్తాడు! ఆ
 జబ్బు ముదిరిపోయిన రాధ కలవరింతలూ
 పలవరింతలూ! రాధకు పట్టింది ప్రేమ జబ్బుని
 తెలుసుకున్న తండ్రి ధుమధుమలూ చిటపటలూ!
 తన చిటపటల చిట్టాలతో కూతురి జబ్బు
 నయంకాదని తెలుసుకున్న తండ్రికొత్త చిట్కా
 ప్రయోగిస్తాడు ఆనంద్ కి మరో ప్రయురాలు
 ఉన్నదన్న ఆహాహా కల్పిస్తాడు. రాధ మనసు విరిగి
 పోతుంది విరిగిపోయిన మనసు ముక్కల్లో కూడా
 ఆనంద్ కన్నించి కలవర పెడుతుంటాడు అది
 కనిపెట్టిన తండ్రి ఆనంద్ ని మరిచిపోవడానికి రాధని
 కాళ్ళీరు తీసుకెళ్తాడు

రాధ ఏమయిందో తెలియక ఎంతో బాధపడతాడు
 ఆనంద్! మనశ్శాంతి కరువై పోతుంది కన్నీరే చెరువై
 పోతుంది అనువుత్తి అనాధగా మిగులుతుంది.
 పిచ్చివాడిలా తయారైన ఆనంద్ ను అతని చెల్లెలు
 కాళ్ళీరు తీసుకెళ్తుంది!

అక్కడ చెల్లిలితో తిరుగుతున్న ఆనంద్ ను రాధ
 చూస్తుంది రహస్యంగా వాళ్ళను అనుసరిస్తుంది
 ఆనంద్ అడ్రెసు తెలుసుకుంటుంది! ఆనంద్
 లేకుండా చూసి అతని చెల్లిల్ని కలుసుకుంటుంది
 ఆమె ఆనంద్ చెల్లిలనీ ప్రయురాలు కాదనీ నిజం
 తెలుసుకుంటుంది! ఆనంద్ తననే
 ఆరాధిస్తున్నాడనీ తన కోసమే పరితపిస్తూ
 పిచ్చివాడిలా తిరుగుతున్నాడనీ తెలిసి చాలా
 బాధపడుతుంది ఆనంద్ ని క్షమాభిక్ష కోరుకోవాలను
 కుంటుంది!

ఈలోగా రాధ తండ్రి ఒక ప్రమాదానికి
 గురవుతాడు. ఆనంద్ ప్రాణాలకు తెగించి అతన్ని

రచయిత మేల్కొన్నాడు!

రక్షిస్తాడు ఆనంద్ లోని మంచితనానికి రాధ తండ్రి
 కరిగిపోతాడు

బాధపడిన కూతురు, కరిగిపోయిన తండ్రి కలిసి
 ఒకరి మనసు ఒకరు తెలుసుకునేసరికి ఆనంద్ ఆ
 యింటికి అల్లుడై కూర్చుంటాడు కథ సుఖాంతం
 ఇక కొనమెరుపుగా- మొదటిరాత్రుని మాంఛి
 మజాగా వర్ణించాలి! ఆ దెబ్బతో కుర్రకారు సుంచి
 ముసలివాళ్ళ దాకా తల దిమ్మ దిరిగి పోవాలి! తనకు
 బ్రహ్మరథం పట్టాలి!

ఓహో! బ్రహ్మాండంగా కుదిరింది కథ! అనుకున్నాడు
 గిరి ఎగిరి గంటేసినంత పని చేశాడు
 మంగతాయారు కథలన్నీ కలిపినా ఈ ఒక్క కథతో
 సరితూగవు! తన కథ చదువుతూ పాఠకులు సెనెన్సీ
 ఎమ్యెమ్ సిసీమా చూస్తున్న మధురానుభూతి
 పొందాల్సిందే! ఇక మీదట మంగతాయారుడాసీ
 తల్లి పైమ్ ఎమ్యెమ్ బ్లాక్ అండ్ వైట్ కథలకి కాలం
 వెల్లిపోయినట్టే!

ఉత్సాహంగా ఊపిరి పీల్చుకున్నాడు గిరి!
 ఇహ తను ఊహించిన కథను అందంగా,
 ఉత్సాహంతో చదివించే విధంగా కాగితాల మీది
 కెక్కించటమే మిగిలింది! మళ్ళీ ఒక కిత్తీ బిగించి,
 సిగరెట్ వెలిగించి, కలం చేతబట్టి కథారచన
 కుప్రకమించాడు

అంతలో - సరిగ్గా గిరి యింటి ఎదురుగా
 రోడ్డుమీద పెద్ద గోల!

"పీ-పీ! వెధవగోల!" అని విసుక్కున్నాడు గిరి!
 అయినా యీ మాత్రం గోలక మాడ్ చెడిపోతే
 ఎలా? పిడుగులు పడనీ, భూమి బద్దలై పోనీ
 ఉప్పునలు రానీ, ఊళ్లు మునిగిపోనీ- అందమైన
 ఊహల్లో తెలుతూ, బావ ప్రపంచంలో హాయిగా
 విహరించే వాడే- భావకుడు. అలాంటి బావుకుడే
 బాధల బ్రతుకుల్ని దరి జేరే
 నావికుడు! అని ఎక్కడో చదివిన మాట
 గుర్తొచ్చింది గిరికి! గర్భంగా రొమ్ము
 విరుచుకున్నాడు మళ్ళీ మూడే తెచ్చుకోవడానికి

నా దిగులకి కారణం ఏమని చెప్పను
 లక్ష్మీ... నీ భక్తుడు - తన పిల్లలకు
 టెక్స్టు పుస్తకాల కాణిలని క్రొకడూ,
 ఇటివెలా ఇష్టాని ఆర్థం గవటం
 కేడు...



ప్రయత్నిస్తున్నాడు
 బయట గోల అంతకంతకూ ఎక్కువై పోతోంది ఆ
 గోల ఎక్కువైన కొద్దీ గిరి మూడ్ చెదిరి పోతోంది
 పట్టుదల సడలి పోతోంది

ఉన్నట్టుండి విసుగ్గా పైకి లేచాడు గబగబా
 బయటికి నడిచాడు అక్కడి దృశ్యాన్ని చూసి
 నిశ్చేష్టుడై నిలిచిపోయాడు

ఎదురింటి డబ్బున్న సుబ్బారాయుడి అల్వేషన్
 కుక్క భీకరంగా మొరుగుతూ ముందుకు
 దూకడానికి ప్రయత్నిస్తోంది గోలుసును
 లాగిపట్టుకున్న సుబ్బారాయుడు వెనక్కు
 ముందుకూ ఊగిపోతూ కుక్కకన్న కర్కశంగా
 అరుస్తున్నాడు ఇరుగు పొరుగు కొందరు పీఠిలో
 కొచ్చి, మరి కొందరు గుమ్మాలలో నిలబడి ఆ
 దృశ్యాన్ని ఆసక్తిగా చూస్తున్నారు

అక్కడ ఓ ఆడది అర్ధనగ్నంగా నేలమీద కూలబడి
 ఉంది మొల మీంచి మోకాళ్ళ వరకు మాసి చినిగి
 పీలికలైన పాపదామాత్రం ఉండి లేనట్టే ఉంది. దాని
 చంకలోంచి పారిపడిన బిడ్డ గొల్లన ఏడుస్తూ,
 రెండు చేతులతో తల్లి గుండెల మీదా పీచుమీదా
 బాదుతూ ఎండిన రొమ్ముల మీది కెగబాకుతోంది!
 ఏడుస్తున్న బిడ్డను ఓదార్చే ప్రయత్నమే చెయ్యటం
 లేదా తల్లి!

అల్లంత దూరంలో చినిగి పీలికలై పోయిన
 పైటగుడ్డ - దానికి కొంచెం ఇవతలగా నేలపాలైన
 పాత సత్తు బొచ్చె - ఆ బొచ్చెలోంచి చిందర
 పందరగా పడిపోయిన మెతుకులు ఎదురుగా మీదికి
 దూకడానికి ప్రయత్నిస్తూ భయంకరంగా
 మొరుగుతున్న కుక్క ఆ కుక్క గోలుసును
 లాగిపట్టుకుని దానికన్న క్రూరంగా అరుస్తున్న
 సుబ్బారాయుడు

ఆ ఆడది ఏడుస్తున్న బిడ్డ వంక చూస్తుంది!
 పీలికలైన పైటగుడ్డ వంక చూస్తుంది! మట్టిపాలైన
 మెతుకుల వంక చూస్తుంది! ఏగబడి వస్తున్న
 కుక్క వంక చూస్తుంది! హుంకరిస్తున్న
 సుబ్బారాయుడి వంక చూస్తుంది! జాతీ,
 నిస్సహాయతా, ధైర్యమూ, భయమూ, అసహ్యమూ
 అన్నీ కలగలిసి దాని చూపులు శూన్యంగా మారాయి!
 కంటికి కడివెదు నీళ్లుగా కారుతున్నాయి! దాని
 ఎక్కల మీద కుక్క కరిచిన గాయాలు నెత్తురోడు
 తున్నాయి!

"ఇంకా అక్కడే తగలడావేం? దొంగముండా!
 అక్కణ్ణించి లే ముందు! అదుక్కునే వంక
 బెట్టుకొచ్చి, ఇళ్లల్లో జొరబడి చేతికందింది
 ఎత్తుకు పోతారు! సన్నాసి జాతి! ఈసారి యీ
 పీఠిలో కనిపించావంటే- చూశావుగా ఈ కుక్కని"-
 తంటూ సగర్భంగా తన కుక్కవైపు చూశాడు
 రాయుడు యజమానిని అర్థం చేసుకున్నట్టుగా
 భయంకరంగా మొరుగుతోంది కుక్క!

ఆ బిచ్చగతై భయంతో గజగజ వణుకుతూ